



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ទិស្តីការគណៈរដ្ឋមន្ត្រី

លេខ:.....៥៥.....សសរ



សេចក្តីសម្រេច

ស្តីពី

ការបង្កើតក្រុមការងារទំនើបមួយប្រសើរឡើងនូវរាជកិច្ច

ឧបនាយករដ្ឋមន្ត្រី រដ្ឋមន្ត្រីទទួលបន្ទុកទិស្តីការគណៈរដ្ឋមន្ត្រី

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែកក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- ព្រះរាជក្រឹត្យលេខ នស/រកត/០៩០៤/២៨៤ ចុះថ្ងៃទី ២៧ ខែកញ្ញា ឆ្នាំ ២០០៤ ស្តីពីឧត្តមក្រុមប្រឹក្សាកំណែទម្រង់រដ្ឋ
- បានឃើញព្រះរាជក្រឹត្យលេខ នស/រកត/០៦០២/១៥៨ ចុះថ្ងៃទី ១៩ ខែមិថុនា ឆ្នាំ ២០០២ ស្តីពីការបង្កើតក្រុមប្រឹក្សាកំណែទម្រង់ច្បាប់ និងប្រពន្ធយុត្តិធម៌
- បានឃើញអនុក្រឹត្យលេខ ៨៧ អនក្រ.បក ចុះថ្ងៃទី ២១ ខែ សីហា ឆ្នាំ ២០០២ ស្តីពីការបង្កើតអង្គភាពសំរាប់សំរួលអចិន្ត្រៃយ៍នៃក្រុមប្រឹក្សាកំណែទម្រង់ច្បាប់ និងប្រពន្ធយុត្តិធម៌
- បានឃើញអនុក្រឹត្យលេខ ៧៦ អនក្រ.បក ចុះថ្ងៃទី ០២ ខែមិថុនា ឆ្នាំ ២០០៥ ស្តីពីការកែសម្រួលមាត្រា ៥ នៃអនុក្រឹត្យលេខ ៨៧ អនក្រ.បក ចុះថ្ងៃទី២១ ខែ សីហា ឆ្នាំ ២០០២ ស្តីពីការបង្កើតអង្គភាពសំរាប់សំរួលអចិន្ត្រៃយ៍នៃក្រុមប្រឹក្សាកំណែទម្រង់ច្បាប់ និងប្រពន្ធយុត្តិធម៌

11

- បានឃើញអនុក្រឹត្យលេខ ១២៨ អនក្រ.បក ចុះថ្ងៃទី ២៦ ខែ ធ្នូ ឆ្នាំ ២០០២ ស្តីពីការបង្កើតអង្គភាពគ្រប់គ្រងគម្រោងកំណែទម្រង់ច្បាប់ និងប្រព័ន្ធយុត្តិធម៌
- បានឃើញសេចក្តីសម្រេចលេខ ០៦០/០៦ សសរ ក.ក.ច.ន.យ ចុះថ្ងៃទី១២ ខែមិថុនា ឆ្នាំ ២០០៦ ស្តីពីការបង្កើតក្រុមប្រតិបត្តិគម្រោងសិទ្ធិទទួលបានយុត្តិធម៌នៅកម្ពុជា
- យោងតាមការចាំបាច់នៃការងារ

សម្រេច

ប្រការ ១ .-

បង្កើតក្រុមគម្រោងធ្វើអោយប្រសើរឡើងនូវរាជកិច្ច ដើម្បីអនុវត្តគម្រោងទី ២ ស្តីពីការធ្វើអោយប្រសើរឡើងនូវចីរភាពនៃរាជកិច្ច និងទិន្នន័យច្បាប់នៃគម្រោងសិទ្ធិទទួលបានយុត្តិធម៌ នៅកម្ពុជា ចុះថ្ងៃទី ០៧ ខែមេសា ឆ្នាំ ២០០៦ របស់រាជរដ្ឋាភិបាល ដែលគាំទ្រដោយកម្មវិធីអភិវឌ្ឍន៍អង្គការសហប្រជាជាតិ ។

ប្រការ ២ .-

ក្រុមគម្រោងធ្វើអោយប្រសើរឡើងនូវរាជកិច្ច មានសមាសភាពដូចខាងក្រោម :

- | | | |
|--------------------------|---------------------------------|-----------|
| ១. លោកជំទាវ នាយ វ៉ាន់ឡឺន | អគ្គនាយកអគ្គនាយកដ្ឋានរាជកិច្ច | ប្រធាន |
| ២. លោក តូច សុផារ៉ា | អគ្គនាយករងអគ្គនាយកដ្ឋានរាជកិច្ច | អនុប្រធាន |
| ៣. លោកស្រី សម សុភាព | ប្រធាននាយកដ្ឋានរាជកិច្ច | សមាជិក |
| ៤. លោកស្រី មិន ផលរត្តី | ប្រធានលេខាធិការដ្ឋាន | ជំនួយការ |

ប្រការ ៣ .-

សមាជិកក្រុមគម្រោងលើកកំពស់ការយល់ដឹងសិទ្ធិមូលដ្ឋាននៅកំរិតសហគមន៍ បំពេញការងារតាមការចាត់តាំងរបស់ប្រធានក្រុមគម្រោង ។

ក្នុងការអនុវត្តគម្រោង ប្រធានអាចស្នើសុំការចូលរួមពីមន្ត្រីដទៃទៀតនៃអគ្គនាយកដ្ឋានរាជកិច្ច និងក្រសួង ស្ថាប័នពាក់ព័ន្ធ ។


ប្រការ ៤ .-

ក្រុមគម្រោងធ្វើអោយប្រសើរឡើងនូវរាជកិច្ច មានភារកិច្ចជាអាទិ៍ដូចខាងក្រោម :

- សិក្សារៀបចំកម្មវិធីសកម្មភាព សម្រាប់អនុវត្តគម្រោងធ្វើអោយប្រសើរឡើងនូវរាជកិច្ចដាក់ជូននាយកគម្រោងថ្នាក់ជាតិពិនិត្យ ដាក់ជូនក្រុមប្រតិបត្តិគម្រោងសិទ្ធិទទួលបានយុត្តិធម៌នៅកម្ពុជា ពិនិត្យ និងសម្រេច
- សិក្សារៀបចំ និងអនុវត្តផែនការសកម្មភាព ពង្រឹងសមត្ថភាពនៃអគ្គនាយកដ្ឋានរាជកិច្ច និងស្ថាប័នទទួលបន្ទុកនៅតាមក្រសួង ស្ថាប័នពាក់ព័ន្ធ ដើម្បីធ្វើអោយមាននិរន្តរភាពលើការរៀបចំ និងការផ្សព្វផ្សាយរាជកិច្ចក្នុងទម្រង់ជាការបោះពុម្ព និងតាមអេឡិចត្រូនិច
- សហការជាមួយក្រសួង ស្ថាប័នពាក់ព័ន្ធ រៀបចំ បង្កើត និងអនុវត្តកម្មវិធីអប់រំច្បាប់ នៅថ្នាក់ខេត្ត ស្រុក និងឃុំ
- ធ្វើរបាយការណ៍ជាប្រចាំអំពីការអនុវត្តកម្មវិធីរបស់ខ្លួនដូចនាយកគម្រោងថ្នាក់ជាតិពិនិត្យ ដាក់ជូនក្រុមប្រតិបត្តិគម្រោងសិទ្ធិទទួលបានយុត្តិធម៌នៅកម្ពុជា ពិនិត្យ និងសម្រេច
- អនុវត្តភារកិច្ចផ្សេងៗទៀត តាមការប្រគល់ជូនរបស់នាយកគម្រោងថ្នាក់ជាតិ និងក្រុមប្រតិបត្តិគម្រោងសិទ្ធិទទួលបានយុត្តិធម៌នៅកម្ពុជា ។

ប្រការ ៥ .-

ប្រធាននាយកដ្ឋានរដ្ឋបាល ប្រធាននាយកដ្ឋានផ្គត់ផ្គង់ និងហិរញ្ញកិច្ច អគ្គនាយកនៃអគ្គនាយកដ្ឋានរាជកិច្ច ប្រធាននាយកដ្ឋានបុគ្គលិក អស់លោក លោកស្រីដូចមានឈ្មោះក្នុងប្រការ ២ ខាងលើ និងអង្គភាពពាក់ព័ន្ធនៃទីស្តីការគណៈរដ្ឋមន្ត្រី ត្រូវអនុវត្តសេចក្តីសម្រេចនេះអោយមានប្រសិទ្ធិភាព ចាប់ពីថ្ងៃចុះហត្ថលេខានេះតទៅ ។


 ថ្ងៃ ទី ០៦ ឆ្នាំ ២០០៦
 រាជ រាជ

ចំលងជូន:

- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី
- ក្រសួងយុត្តិធម៌
- ក្រសួងមហាផ្ទៃ
- ដូចប្រការ ៥
- ឯកសារ-កាលប្បវត្តិ